

बेस्टच्या आस्थापनेवरील “मुख्य लेखा अधिकारी व वित्तीय सल्लागार” ग्रेड A-१ (Sr.) या पदासाठीच्या सुधारित अर्हतेस मान्यता देणेबाबत..

महाराष्ट्र शासन

नगर विकास विभाग

शासन निर्णय क्रमांक: बेस्ट-२५१४/प्र.क्र.७३२/नवि-२१

मंत्रालय, मुंबई ४०० ०३२

तारीख: ०४ मार्च, २०१५

संदर्भ :-

बृहन्मुंबई विद्युत पुरवठा आणि परिवहन उपक्रम (बेस्ट) यांचे दिनांक ०८.११.२०१३ रोजीचे पत्र.

प्रस्तावना :-

बृहन्मुंबई विद्युत पुरवठा आणि परिवहन उपक्रमाने (बेस्ट) ने वरील संदर्भाधिन पत्रान्वये त्यांच्या आस्थापनेवरील “मुख्य लेखा अधिकारी व वित्तीय सल्लागार” ग्रेड A-१ (Sr.) या पदासाठीच्या सुधारीत अर्हतेस मान्यता देण्याची विनंती केलेली आहे. त्यानुषंगाने निर्णय घेण्याची बाब शासनाच्या विचाराधिन होती.

शासन निर्णय :-

बृहन्मुंबई विद्युत पुरवठा आणि परिवहन उपक्रम (बेस्ट) यांच्या आस्थापनेवरील “मुख्य लेखा अधिकारी व वित्तीय सल्लागार” ग्रेड A-१ (Sr.) या पदासाठीच्या खालील नमूद अर्हतेस सुधारीत मुंबई महापालिका अधिनियम १८८८ च्या कलम ८० बी (४) (ब) मधील तरतुदीनुसार शासन मान्यता देत आहे:-

“सदर पदाची सुधारीत अर्हता पुढीलप्रमाणे असावी:-

- अ. उमेदवाराचे वय ५० वर्षांपेक्षा अधिक नसावे.
- आ. सनदी लेखापाल किंवा परिव्यय (कॉस्ट) लेखापाल किंवा सांविधिक विद्यापीठ / संस्थेकडील लेखा व लेखापरीक्षा यासह वाणिज्य शाखेतील पदवीधर किंवा तत्सम अर्हताधारक असावा; आणि
- इ. लेखांकनामधील १० वर्षांचा अनुभव असावा आणि किंवा वित्तीय लेखा, व्यवस्थापन, लेखांकन, अर्थसंकल्पीय व परिव्यय नियंत्रण, वित्तीय पुर्वानुमान, रोख इत्यादी कामासंबंधीचे लेखापरीक्षण या बाबतीतील मोठ्या औद्योगिक संस्थेमधील जबाबदारीच्या पदावरील किमान ३ वर्षांचा अनुभव असावा.

पसंती - व्यवसाय व्यवस्थापन यामधील पदव्यत्तर पदवी.”

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०३०४१६५५३७६६२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स.दि.खरात)

शासनाचे अवर सचिव

प्रत,

१. आयुक्त, बृहन्मुंबई महानगरपालिका, मुंबई.
२. महाव्यवस्थापक, बृहन्मुंबई विद्युत पुरवठा आणि परिवहन उपक्रम, मुंबई.
३. सचिव, ऊर्जा यांचे स्वीय सहाय्यक.
४. मा. मुख्यमंत्री यांचे खाजगी सचिव.
५. मा. राज्यमंत्री (नवि) यांचे खाजगी सचिव.
६. निवडनस्ती, नवि-२१.